



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1992 අංක 41 දරන

ජාතික සමාජ සංවර්ධන ආයතනය
පනත

[සහතිකය සටහන් කළේ 1992 අගෝස්තු මස 17 වන දින]

ආණ්ඩුවේ නියමය පරිදි මුද්‍රණය කරන ලදී.

1992 අගෝස්තු මස 21 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ඉසව් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 7 රජයේ ප්‍රකාශන කාර්යාංශයෙන් මිලදී ලබාගත හැකිය.

මිල: රු. 1.35 සි.

තැපැල් ගාස්තුව: රු. 1.55 සි.

[සභානිකය සටහන් කළේ 1992 අගෝස්තු මස 17 වන දින]
එල්. සී.—ඔ. 49/89

ජාතික සමාජ සංවර්ධන ආයතනය පිහිටුවීම සඳහා සහ ඊට
සම්බන්ධ හෝ ආනුෂංගික කාරණා සඳහා විධිවිධාන සැලැස්වීම
පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ:—

1. මේ පනත 1992 අංක 41 දරන ජාතික සමාජ සංවර්ධන
ආයතනය පනත යනුවෙන් හඳුන්වනු ලබන අතර, ගැසට් පත්‍ර
යෙහි පළ කරනු ලබන නියමයක් මගින් අමාත්‍යවරයා විසින්
නියම කරනු ලබන යම් දිනයක සිට එය ක්‍රියාත්මක වන්නේය.

ප්‍රභූති තාමය
සහ ක්‍රියාත්මක
වීමේ දිනය.

I වන කොටස

ජාතික සමාජ සංවර්ධන ආයතනය පිහිටුවීම

2. (1) (මෙහි මින් මතු “ආයතනය” යනුවෙන් සඳහන්
කරනු ලබන) “ජාතික සමාජ සංවර්ධන ආයතනය” යනුවෙන්
හැඳින්වෙන ආයතනයක් පිහිටුවනු ලැබිය යුතු ය.

ජාතික සමාජ
සංවර්ධන
ආයතනය
පිහිටුවීම.

(2) ආයතනය (1) වන උපවගන්තියෙන් ඊට දෙන ලද නාම
යෙන් අවිච්ඡින්න පැවැත්මක් සහ පොදු මුද්‍රාවක් ඇති සංස්ථා
වක් වන අතර, ඒ නාමයෙන් නඩු පැවරීම සහ ඊට විරුද්ධව නඩු
පවරනු ලැබීම කරනු ලැබිය හැකි ය.

3. සමාජ වැඩ සහ සමාජ සංවර්ධන අධ්‍යාපනය ප්‍රවර්ධනය
කිරීම සහ විශේෂයෙන් ම—

ආයතනයේ
අරමුණු.

- (අ) සමාජ වැඩ සහ සමාජ සංවර්ධන අධ්‍යාපනය ප්‍රවර්ධනය
කිරීම සඳහා සැලසුම්, වැඩ සටහන් සහ වැඩ කටයුතු සම්
බන්ධයෙන් අමාත්‍යවරයාට උපදෙස් දීම;
- (ආ) සමාජ වැඩ සහ සමාජ සංවර්ධනය පිළිබඳ උපාධි සහ
පශ්චාත් උපාධි පාඨමාලා පැවැත්වීම;
- (ඇ) සමාජ සුභ සාධන ක්‍රම සහ සමාජ සංවර්ධන වැඩ සටහන්
පිළිබඳව අධ්‍යයන කටයුතු පැවැත්වීම සහ ඒවා ප්‍රවර්
ධනය කිරීම;
- (ඈ) සමාජ වැඩවලදී තාක්ෂණය උපයෝගී කර ගැනීම ඇතුළුව
සමාජ වැඩ සහ සමාජ සංවර්ධන අධ්‍යාපන ක්‍රමයෙහි නිර්
මාණාත්මක පරිචයක් ආරම්භ කිරීම සහ ප්‍රවර්ධනය
කිරීම;
- (ඉ) සමාජ සහ සාධන ක්‍රමයේ කාර්ය මණ්ඩලයේ වෘත්තීයමය
සහ කළමනාකාරිත්ව පුහුණතුව වර්ධනය කිරීම සඳහා
විධිවිධාන සැලැස්වීම;
- (ඊ) සමාජ වැඩ සහ සමාජ සංවර්ධනය සම්බන්ධයෙන්
විශේෂඥ සේවාවන් ආණ්ඩුවට සහ වෙනත් අනුමත
සංවිධානයන්ට ලබා ගැනීමට සැලැස්වීම;
- (උ) ඒ සමාන අරමුණු අති වෙනත් ආයතන සමඟ සහයෝග
යෙන් කටයුතු කිරීම

ආයතනයේ අරමුණු වන්නේය.

ආයතනවල
බලතල.

4. ආයතනයට පහත දැක්වෙන බලතල ඇත්තේ ය:—

(අ) යම් වංචල හෝ නිශ්චල දේපලක් අත්කර ගැනීම සහ දැරීම සහ එම දේපල විකිණීම, බදුදීම, උකස් කිරීම, හුවමාරු කිරීම හෝ අනාභිකාරයකින් බැහැර කිරීම;

එසේ වුවද ආයතනයේ නිශ්චල දේපල කිසිවක් අමාත්‍යවරයාගේ පූර්ව අනුමතය ලියවිල්ලකින් නොලබා විකුණනු නොලැබිය යුතු ය;

(ආ) යම් බැංකුවක හෝ බැංකුවල ජංගම, ඉතිරි කිරීමේ සහ තැන්පතු ගිණුම් විවෘත කිරීම සහ පවත්වාගෙන යාම;

(ඇ) ශ්‍රී ලංකාව තුළ හෝ ඉන් පිටත පුද්ගලයන්ගෙන් හෝ පුද්ගල මණ්ඩලවලින් ප්‍රදාන හෝ පරිත්‍යාග භාර ගැනීම;

(ඈ) ස්වකීය බලතල ක්‍රියාත්මක කිරීම සඳහා හෝ ස්වකීය කාර්ය ඉටු කිරීම සඳහා හෝ අවශ්‍ය සියලු ගිවිසුම්වලට ඇතුළුවීම සහ ඒවා ඉටු කිරීම;

(ඉ) (87 වන අධිකාරය වූ) භාර ආඥාපනතේ 20 වන වගන්තියේ හෝ වෙනත් යම් ලිඛිත නීතියක විධිවිධාන යටතේ භාර මුදල් ආයෝජනය කිරීම නීත්‍යානුකූල වත්කම් වූ යම් සුරැකුම්ක ආයෝජනය නොකළ ආදායමක් ඇතුළු ආයතනයට අයත් යම් මුදල් ආයෝජනය කිරීම, හෝ එවැනි යම් මුදලක් ශ්‍රී ලංකාව තුළ නිශ්චල දේපලක් මිලට ගැනීම සඳහා ආයෝජනය කිරීම හෝ එවැනි ආයෝජන වෙනස් කිරීම හෝ ක්ෂණික වියදම් සඳහා අවශ්‍ය නොවන ඒ මුදලේ යම් කොටසක් යම් බැංකුවක ස්ථිර තැන්පතුවක තැබීම;

(ඊ) සමාජ වැඩ සහ සමාජ සංවර්ධනයේ යම් අංශයකට අදාළ පර්යේෂණ, සමීක්ෂණ සහ විමර්ශන ආරම්භ කිරීම, ප්‍රවර්ධනය කිරීම, පවත්වාගෙන යාම සහ සම්බන්ධීකරණය කිරීම;

(උ) සමාජ සුභ සාධනයෙහි තීරන නිලධරයන් හා වෙනත් කාර්ය මණ්ඩලය සඳහා පුහුණුවීමේ පාඨමාලා සහ ශික්ෂණ වැඩ සටහන් පවත්වාගෙන යාම;

(ඌ) සමාජ සංවර්ධනයට අදාළ යම් නිශ්චිත පර්යේෂණ ව්‍යාපෘති යක් හෝ ව්‍යාපෘති සඳහා යම් තැනැත්තකුට, තැනැත්තක් කණ්ඩායමකට හෝ යම් පිළිගත් ආයතනයකට හෝ ආයතනවලට ප්‍රදානයන් කිරීම;

(එ) අධ්‍යයනය කිරීමේ සහ පුහුණුවීමේ කාර්ය සඳහා මධ්‍යස්ථාන පිහිටුවීම, ඒවාට උපකරණ සැපයීම සහ පවත්වාගෙන යාම;

- (ඒ) ආයතනයේ කාර්ය සඳහා පුස්තකාල සහ රසායනාගාර ඉදි කිරීම, ඒවාට උපකරණ සැපයීම සහ පවත්වාගෙන යාම සහ සමාජ සංවර්ධනය සම්බන්ධයෙන් පර්යේෂණ සහ අධ්‍යයන කටයුතු සඳහා අවශ්‍ය වෙනත් සේවාවන් සැපයීම;
- (ඔ) කාර්ය මණ්ඩලය සහ ශිෂ්‍යයන් හුවමාරු කරගැනීම සඳහා සහ සාමාන්‍යයෙන් ස්වකීය පොදු අරමුණුවලට හිතකර විය හැකි යම් කාර්ය සඳහා ආයතනයේ අරමුණුවලට සම්පූර්ණයෙන් ම හෝ අර්ධ වශයෙන් සමාන අරමුණු ඇත්ත වූ ශ්‍රී ලංකාවේ හෝ විදේශීය අධ්‍යාපන හෝ වෙනත් ආයතන සමඟ සහයෝගතාවය සඳහා ගිවිසුම්වලට ඇතුළත් වීම;
- (ඔ) ආයතනය විසින් ඉටු කරනු ලැබූ යම් සේවාවන් සඳහා ගාස්තු හෝ අය කිරීම් නියම කිරීම;
- (ක) නියම කළ යුතු යයි මේ පනතින් නියමිත සියලු කාරණා සම්බන්ධයෙන් ඊති සෑදීම; සහ
- (ග) ස්වකීය අරමුණු සාක්ෂාත් කර ගැනීම සඳහා ආයතනයේ මතය අනුව අවශ්‍ය වන හෝ හිතකර වන හෝ ආනුෂංගික වෙනත් සියලු ක්‍රියා හෝ දේ කිරීම.

5. 4 වන වගන්තියෙන් ආයතනය වෙත පවරා දෙන ලද බලතලවල ව්‍යාප්තියට අනන්‍ය ක් නොමැතිව ආයතනය විසින්, පහත දැක්වෙන ශාස්ත්‍රීය බලතල ක්‍රියාත්මක කළ යුතු ය, කර්තව්‍ය සහ කාර්ය ඉටු කළ යුතු ය:—

ආයතනයේ
ගාස්තු
බලතල

- (අ) විශ්ව විද්‍යාලවල හෝ ඉගෙනීම ලබන ස්ථානවල, ආයතනවල තත්ත්වය ඒ විශ්ව විද්‍යාලවල හෝ ඉගෙනීම ලබන ස්ථානවල හදාරන ලද අධ්‍යයන පාඨමාලා පවත්වනු ලැබූ කාලය කෙරෙහි සැලකිල්ල ඇතිව, ආයතනයට ඇතුළත් වීමට අපේක්ෂා කරන තැනැත්තන් විසින් හෝ ආයතනයේ ශිෂ්‍යයන් විසින් ඒ විශ්ව විද්‍යාලවල දී හෝ ඉගෙනීම ලබන ස්ථානවල දී හෝ සමර්ථ වූ විභාග සහ ඉගෙනීම ලැබූ හෝ අධ්‍යයනය හැදෑරූ කාලසීමාවන් පිළිගැනීම සහ එම කරුණුම කෙරෙහි සැලකිල්ල ඇතිව ඒ පිළිගැනීම යම් අවස්ථාවක දී ඉවත් කර ගැනීම;
- (ආ) ආයතනයේ කාර්ය සඳහා අවශ්‍ය මහාචාර්ය ධුර සහ වෙනත් ශාස්ත්‍රීය තනතුරු ඇති කිරීම;
- (ඇ) ශිෂ්‍යත්ව, පදක්කම් සහ වෙනත් ත්‍යාග ඇති කිරීම සහ ප්‍රදානය කිරීම; සහ
- (ඈ) අධ්‍යාපන විද්‍යායතන සහ සමාජ සංවර්ධන අධ්‍යාපනය සම්බන්ධයෙන් ඒ සමාන ආයතන අනුබද්ධ ආයතන වශයෙන් අමාත්‍යවරයාගේ අනුමතය ඇතිව ලියාපදිංචි කිරීම සඳහා කොන්දේසි ඊති මගින් නියම කිරීම.

4 1992 අංක 41 දරන ජාතික සමාජ සංවර්ධන ආයතනය පනත

ආයතනයේ පරිපාලනය සභාව වෙත පවරනු ලැබිය යුතු බව.

6. (1) ආයතනයේ කටයුතු පරිපාලනය, කළමනාකරණය සහ පාලනය (මෙහි මින් මතු “සභාව” යනුවෙන් සඳහන් කරනු ලබන) ආයතනයේ සභාව වෙත පවරනු ලැබිය යුතු ය.

(2) ආයතනයේ කටයුතු පරිපාලනය කිරීමේ කාර්යය සඳහා සභාව විසින්, මේ පනතින් ආයතනය වෙත හෝ ආයතනයට පැවරුණු, භාර කෙරුණු හෝ නියම කෙරුණු බලතල, කාර්යය සහ කාර්යය ක්‍රියාත්මක කරනු ලැබිය යුතු ය ; ඉටු කරනු ලැබිය යුතු ය.

(3) තත් කාර්ය සඳහා සාදන ලද, නියෝග ප්‍රකාර, පත් අවුරුදු වූ, ඩ සැලැස්මක්, වාර්ෂික සැලැස්ම සහ වැඩ සටහන සහ වාර්ෂික අයවැය පිළියෙල කිරීම සභාවේ කාර්යය විය යුතු අතර, ඒ කැලසුම්, වැඩ සටහන් සහ වාර්ෂික අයවැය අමාත්‍යවරයා විසින් අනුමත කරනු ලැබීම සඳහා ඔහු වෙත ඉදිරිපත් කරනු ලැබිය යුතු ය.

සභාවේ සංයුතිය.

7. (1) සභාව පහත සඳහන් තැනැත්තන්ගෙන් සමන්විත විය යුතු ය :—

(අ) නිල බලයෙන් සාමාජිකයන් වන තැනැත්තන්, එනම් :—

(i) (මෙහි මින් මතු “සභාපතිවරයා” යනුවෙන් සඳහන් කරනු ලබන) සභාපතිවරයා විය යුතු සමාජ සුභ සාධක විෂයය භාර අමාත්‍යවරයාගේ අමාත්‍යාංශයේ ලේකම් ; සහ

(ii) 11 වන වගන්තිය යටතේ පත් කරන ලද ආයතනයේ අධ්‍යක්ෂ ජනරාල්වරයා ;

(ආ) වෙනත් සාමාජිකයන්, එනම් :—

(i) අමාත්‍යවරයා විසින් පත් කරනු ලබන, උසස් අධ්‍යාපනය පිළිබඳ විෂයය භාර අමාත්‍යවරයාගේ නියෝජිතයෙක් ;

(ii) 1978 අංක 16 දරන විශ්ව විද්‍යාල පනතින් පිහිටුවන ලද විශ්ව විද්‍යාල ප්‍රතිපාදන කොමිෂන් සභාව විසින් නම් කරනු ලබන නියෝජිතයන් දෙදෙනෙක් ;

(iii) අමාත්‍යවරයා විසින් පත් කරනු ලබන මුදල් පිළිබඳ විෂයය භාර අමාත්‍යවරයාගේ අමාත්‍යාංශයේ නියෝජිතයෙක් ; සහ

(iv) සමාජ වැඩ සහ සමාජ සංවර්ධනය යන ක්ෂේත්‍රයන්හි වෘත්තීය සුදුසුකම් සහ පළපුරුද්ද ඇති තැනැත්තන් අතුරෙන් අමාත්‍යවරයා විසින් පත් කරනු ලබන වෙනත් තැනැත්තන් අට දෙනෙක්.

(2) යම් තැනැත්තකු, තම පාර්ලිමේන්තු මන්ත්‍රීවරයකු නම් හෝ එසේ පත් වන්නේ නම් හෝ ඔහු සභාවේ සාමාජිකයකු වශයෙන් පත්වීමට හෝ එසේ කටයුතු කරගෙන යාමට නුසුදුස්සකු වන්නේ ය.

(3) (1) වන උපවගන්තියේ (ආ) ඡේදය යටතේ පත් කරනු ලබන සභාවේ සෑම සාමාජිකයකු ම -

(අ) අමාත්‍යවරයා විසින් ඔහු ධුරයෙන් ඉවත් කරනු ලැබුවහොත් ; හෝ

(ආ) අමාත්‍යවරයා අමතන ලද ලිපියක් මගින් ස්වකීය ධුරයෙන් ඔහු ඉල්ලා අස්වීමේ දී එම ඉල්ලා අස්වීම අමාත්‍යවරයා විසින් ලියවිල්ලකින් පිළිගනු ලැබුවහොත්

එවැනි සාමාජිකයකු වශයෙන් ධුරය අත්හළ යුතු ය.

(4) (අ) (1) වන උපවගන්තියේ (ආ) ඡේදය යටතේ පත් කරන ලද සභාවේ සාමාජිකයකු මියයන හෝ ඉල්ලා අස් වන හෝ ධුරයෙන් ඉවත් කරනු ලබන අවස්ථාවක, මිය යන, ඉල්ලා අස්වන හෝ ධුරයෙන් ඉවත් කරනු ලබන සාමාජිකයා වෙනුවට, වෙනත් තැනැත්තකු සාමාජිකයකු වශයෙන් අමාත්‍යවරයා විසින් පත් කරනු ලැබිය හැකි ය.

(ආ) මේ උපවගන්තියේ (අ) ඡේදය යටතේ පත් කරන ලද සභාවේ යම් සාමාජිකයකු ස්වකීය ධුරයෙන් කලින් ඉල්ලා අස්වුවහොත් හෝ මියයාම හෝ ධුරයෙන් ඉවත් කිරීම නිසා ධුරය අත්හැරියහොත් මිස, තමා අනුප්‍රාප්ත වන සාමාජිකයාගේ ධුර කාලයෙන් ඉකුත් නොවූ කාලය සඳහා ධුරය දැරිය යුතු ය.

(5) (1) වන උපවගන්තියේ (ආ) ඡේදය යටතේ පත් කරන ලද සභාවේ යම් සාමාජිකයකු රෝගාතුරවීම නිසා හෝ වෙනත් අඛණ්ඩ තාවක් නිසා හෝ ශ්‍රී ලංකාවෙන් බැහැරව සිටීම නිසා හෝ ස්වකීය ධුරයේ කාර්යය කිරීමට භාවනාලිකව නොහැකි වන අවස්ථාවක, ඔහු වෙනුවෙන් වැඩ බැලීම සඳහා අමාත්‍යවරයා විසින් වෙනත් තැනැත්තකු පත් කරනු ලැබිය හැකි ය.

(6) (9) වන උපවගන්තියේ විධිවිධානවලට යටත්ව (1) වන උපවගන්තියේ (ආ) ඡේදය යටතේ පත් කරන ලද සෑම සාමාජිකයකුම, මියයාම, ඉල්ලා අස්වීම හෝ ඉවත් කරනු ලැබීම නිසා කලින් ධුරය අත්හරිනු ලැබුවහොත් මිස, තමා ඒ ධුරයට පත් කරනු ලැබූ දින සිට අවුරුදු හතරක කාලයක් සඳහා ධුරය දැරිය යුතු ය.

(7) සභාවේ නිල බලයෙන් පත් කරනු ලබන සෑම සාමාජිකයකුම තමා සභාවේ සාමාජිකයකු වූයේ යම් තනතුරක් ප්‍රකාර ද ඒ තනතුර දරන තාක් කල් ධුරය දැරිය යුතු ය.

(8) (1) වන උපවගන්තියේ (ආ) ඡේදයේ (iv) වන අනු ඡේදය යටතේ පත් කරන ලද සභාවේ සාමාජිකයන් අතුරෙන් හරි අඩක් සෑම දෙවන වර්ෂයේ දීම විශ්‍රාම යා යුතු ය.

(9) (1) වන උපවගන්තියේ (ආ) ඡේදයේ (iv) වන අනුඡේදය යටතේ පත් කරන ලද සාමාජිකයන් අතුරෙන් හරි අඩක් සාම දේවන වර්ෂයකදීම විශ්‍රාම යෑමේ සුදුකීමේ කාර්යය සඳහා, අමාත්‍ය වරයා විසින් එසේ නිශ්චිතව සඳහන් කර ප්‍රථමයෙන් සභාවට පත් කරන ලද සාමාජිකයන් හතර දෙනෙකුගේ ධුර කාලය, පත් වීමේ දින සිට අවුරුදු දෙකක කාලසීමාවක් ඉකුත්වීමෙන් පසු අවසන් කරනු ලැබිය යුතු ය.

(10) (3) වන උපවගන්තිය යටතේ ඉවත් කරනු ලැබීමෙන් හැර, අත්‍යාකාරයකින් ස්වකීය ධුරය අත්හැරිය යම් සාමාජිකයකු තාවකාලිකව පත් කිරීම සඳහා සුදුස්සෙක් වන්නේ ය.

(11) මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලබන යම් පාරිශ්‍රමිකයක් ආයතනයේ අරමුදලෙන් සභාවේ සාමාජිකයන්ට ගෙවනු ලැබිය හැකි ය.

ආයතනයේ මුද්‍රාව.

8. ආයතනයේ මුද්‍රාව—

(අ) සභාව විසින් කලින් කල නිශ්චය කරනු ලබන යම් තැනැත්තන් භාරයේ තිබිය යුතු ය ;

(ආ) සභාව විසින් නිශ්චය කරනු ලබන යම් ආකාරයකට වෙනස් කරනු ලැබිය හැකි ය ; තවද

(ඇ) සභාවේ අනුමතිය ඇතිව මිස තමා පැමිණ සිටිය බවට සලකුණක් වශයෙන් යම් ලියවිල්ලකට අත්සන් තැබිය යුතු සභාවේ සාමාජිකයකු ඉදිරියේ දී හැර, ඒ ලියවිල්ල මත නොතැබිය යුතු ය.

සභාවේ රැස්වීම.

9. (1) සභාපතිවරයා හෝ ඔහු නොපැමිණි විටක දී ආයතනයේ අධ්‍යක්ෂ ජනරාල්වරයා සභාවේ රැස්වීම්වල මූලසුන දැරිය යුතු ය. සභාපතිවරයා හා අධ්‍යක්ෂ ජනරාල්වරයා යන දෙදෙනා ම නොපැමිණි විටක දී පැමිණ සිටින සාමාජිකයන් විසින් තෝරා ගනු ලබන සාමාජිකයකු ඒ රැස්වීම්වල මූලසුන දැරිය යුතු ය.

(2) යම් රැස්වීමක ගණපූරණය සඳහා සභාවේ සාමාජිකයන් හතර දෙනකුට නොඅඩු විය යුතු ය.

(3) සභාවේ යම් රැස්වීමක තීරණය කළ යුතු සියලු ප්‍රශ්න පැමිණ සිටින සාමාජිකයන්ගේ බහුතරයක ඡන්දයෙන් තීරණය කරනු ලැබිය යුතු ය. ඡන්ද සමතාවක දී සභාපතිවරයාට හෝ සභාවේ යම් රැස්වීමක මූලසුන දරන වෙන යම් සාමාජිකයකුට තමාගේ ඡන්දයට අතිරේකව තීරණ ඡන්දයක් තිබිය යුතු ය.

(4) මේ උපවගන්තියේ ඉහතින් වූ විධිවිධානවලට යටත් ව, සභාව විසින්, සභාවේ රැස්වීම් සහ ඒ රැස්වීම්වල කටයුතු පිළිබඳව එහි කාර්ය පටිපාටිය විධිමත් කරනු ලැබිය හැකි ය.

(5) සාමාජිකත්වයෙහි යම් පුරප්පාඩුවක් තිබීමේ හේතුවෙන් ම පමණක් හෝ එහි සාමාජිකයකු පත් කිරීමෙහි ලා යම් දෝෂයක් තිබීමේ හේතුවෙන් ම පමණක් හෝ සභාවේ කිසිම ක්‍රියාවක් හෝ තීරණයක් හෝ කටයුත්තක් බල රහිත නොවිය යුතු ය.

10. (1) (මෙහි මින් මතු "මණ්ඩලය" යනුවෙන් සඳහන් කරනු ලබන) ආයතනයේ අධ්‍යයනය කටයුතු මණ්ඩලයක් තිබිය යුතු ය.

අධ්‍යයනය කටයුතු මණ්ඩලයේ සංග්‍රහය.

(2) ආයතනයේ අධ්‍යයනය කටයුතු මණ්ඩලය පහත දැක්වෙන තැනැත්තන්ගෙන් සමන්විත විය යුතු ය:—

නිල බලයෙන් සාමාජිකයන් වන තැනැත්තන්, එනම්:—

- (i) 11 වන වගන්තිය යටතේ පත් කරන ලද, ආයතනයේ අධ්‍යක්ෂ ජනරාල්වරයා;
- (ii) සභාපතිවරයා විසින් තීරණය කරනු ලබන පරිදි ආයතනයේ අධ්‍යයනය කාර්ය මණ්ඩලයේ සාමාජිකයන්;
- (iii) ජාතික අධ්‍යාපන ආයතනයේ අධ්‍යක්ෂ ජනරාල්වරයා;
- (iv) මේ පනත යටතේ සෑදෙන ලද නියෝගවලින් නියම කරන ලද පරිදි ශ්‍රී ලංකාවේ එක් එක් විශ්ව විද්‍යාලයෙන් එක් නියෝජිතයෙක්.

(3) මේ පනතේ විධිවිධානවලට යටත්ව, මණ්ඩලය ආයතනයේ අධ්‍යයනය කටයුතු සම්බන්ධයෙන් වගකිව යුතු ය.

(4) තත් කාර්ය සඳහා සෑදෙන ලද ඊනිවලට අනුකූලව ආයතනය විසින් පවත්වනු ලබන විභාග පැවැත්වීම සම්බන්ධයෙන් මණ්ඩලය වගකිව යුතු අතර, නියමිත විභාග සමත් වී වෙනත් නියමිත කොන්දේසි සපුරාලූ ආයතනයේ උපාධි, ඩිප්ලෝමා සහතික පත්‍ර සහ ආයතනයේ වෙනත් අධ්‍යයනය විශිෂ්ටතා ප්‍රදානය කිරීම සඳහා සුදුසුකම් ලැබූ තැනැත්තන් සභාවට නිර්දේශ කළ යුතු ය.

(5) (3) වන උපවගන්තියෙන් මණ්ඩලය වෙත පැවරුණු බලතල වල ව්‍යාප්තියට අගතියක් නොමැතිව මණ්ඩලය විසින්, පහත දැක්වෙන බලතල, කාර්ය හා කාර්යව්‍යය ක්‍රියාත්මක කළ යුතු ය; ඉටු කරනු ලැබිය යුතු ය:—

- (අ) සියලු අධ්‍යයනය කරුණු සම්බන්ධයෙන් සභාවට උපදෙස් දීම;
- (ආ) සභාව විසින් මණ්ඩලය වෙත යොමු කරනු ලබන කටර් හෝ කරුණක් පිළිබඳව සලකා බලා වාර්තා කිරීම;
- (ඇ) ආයතනය විසින් කර ගෙන යනු ලබන හෝ පවත්වාගෙන යනු ලබන අධ්‍යයන පාඨමාලා, ඉගැන්වීමේ වැඩ සටහන් විභාග සම්බන්ධ කරුණු පිළිබඳව සභාවට නිර්දේශ සහ වාර්තා ඉදිරිපත් කිරීම;

- (ආ) ආයතනය විසින් පවත්වනු ලබන විභාගවල දී පරීක්ෂක වරයන් වශයෙන් පත් කිරීම සඳහා සුදුසු තැනැත්තන් ගේ නම් සභාවට නිර්දේශ කිරීම;
- (ඉ) මහාචාර්ය තනතුරු හා වෙනත් අධ්‍යයන ශ්‍රේණි ඇති කිරීම, අහෝසි කිරීම හෝ අත්හිටුවීම සම්බන්ධයෙන් සභාවට නිර්දේශ කිරීම;
- (ඊ) ශිෂ්‍යත්ව, පදක්කම් සහ වෙනත් ත්‍යාග ප්‍රදානය කිරීම සඳහා වූ කොන්දේසි සභාවට නිර්දේශ කිරීම;
- (උ) යම් ශිෂ්‍යත්ව, පදක්කම් සහ ත්‍යාග ප්‍රදාන කිරීම සඳහා සභාව විසින් අනුමත කරන ලද කොන්දේසි සපුරාලූ යම් තැනැත්තන්ට අනු ශිෂ්‍යත්ව සහ වෙනත් ත්‍යාග ප්‍රදානය කිරීම සම්බන්ධයෙන් සභාවට නිර්දේශ කිරීම; සහ
- (ඌ) මණ්ඩලයේ සාමාජිකයන් නොවන තැනැත්තන් ඇතුළත් වන කමිටු, සභාවේ අවසරය ඇතිව පත්කිරීම.

(6) (3) වන හෝ (4) වන උපවගන්තිවල සඳහන් යම් කාරණයකට අදාළ කිසිම තීරණයක්, ඒ කාරණය පිළිබඳව ස්වකීය නිර්දේශ සටහන් කිරීමේ සහ සභාව වෙත ප්‍රේෂණය කිරීමේ අවස්ථාව මණ්ඩලයට ලබා දුන්නොත් මිස, ප්‍රභව විසින් හෝ ඒ කාරණයට අදාළ යම් බලයක්, කාර්යයක් හෝ කර්තව්‍යයක් තමා වෙත පවරනු ලැබූ යම් නිලධාරියකු විසින් හෝ කරනු නොලැබිය යුතු ය. එබඳු යම් කාරණයක් පිළිබඳ සභාවේ හෝ ඒ නිලධාරියාගේ තීරණය මණ්ඩලයේ නිර්දේශයට පටහැනි වන අවස්ථාවක මණ්ඩලයේ නිර්දේශ අනුගමනය නොකිරීම සම්බන්ධයෙන් ස්වකීය හේතු සභාව විසින් හෝ ඒ නිලධාරියා විසින් සටහන් කරනු ලැබිය යුතු ය.

II වන කොටස

ආයතනයේ අධ්‍යක්ෂ ජනරාල්වරයා සහ ආයතනයේ කාර්ය මණ්ඩලය පත් කිරීම

ආයතනයේ අධ්‍යක්ෂ ජනරාල්වරයා පත් කිරීම.

11. (1) ආයතනයේ ප්‍රධාන විධායක නිලධාරියා විස යුතු වූ ද, ප්‍රධාන ශාස්ත්‍රීය නිලධාරියා වූ ද (මෙහි මින්මතු “අධ්‍යක්ෂ ජනරාල්” යනුවෙන් හඳුන්වනු ලබන) අධ්‍යක්ෂ ජනරාල්වරයකු අමාත්‍ය වරයා විසින් ආයතනයේ කාර්ය මණ්ඩලයට පත් කරනු ලැබිය හැකිය.

(2) (1) වන උපවගන්තිය යටතේ පත් කරන ලද අධ්‍යක්ෂ ජනරාල් වරයා මියයාම, ඉල්ලා අස්වීම හෝ ඉවත් කරනු ලැබීම නිසා කලින් ධුරය අත්හරින්නේ නම් මිස, තමාගේ පත්වීමේ දින සිට අවුරුදු හතරක කාලසීමාවක් සඳහා ධුරය දැරිය යුතු ය.

(3) සභාවේ පොදු විධානාවල යටත්ව ආයතනයේ කටයුතු පරිපාලනය සහ ආයතනයේ කාර්ය මණ්ඩලය පාලනය අධ්‍යක්ෂ ජනරාල් භාරයේ පැවතිය යුතු ය. තව ද සභාවේ සියලු තීරණ ක්‍රියාත්මක කිරීම සම්බන්ධයෙන් ඔහු වගකිව යුතු ය.

(4) ආයතනයේ අරමුණු ක්‍රියාත්මක කිරීමේ කාර්යය සඳහා අවශ්‍ය යයි අධ්‍යක්ෂ ජනරාල්වරයා විසින් සලකනු ලබන ප්‍රතිපත්ති සහ ක්‍රියා මාර්ග සභාව විසින් සලකා බැලීම සඳහා අධ්‍යක්ෂ ජනරාල් වරයා විසින් ඉදිරිපත් කළ යුතු ය.

(5) සභාව විසින් අධ්‍යක්ෂ ජනරාල්වරයා වෙත පවරනු ලබන යම් බලතල හෝ කාර්ය ඔහු විසින් ක්‍රියාත්මක කිරීම හෝ ඉටු කිරීමේ කළ යුතු ය.

(6) මේ පනතින් හෝ ඒ යටතේ පිහිටුවන ලද යම් මණ්ඩලයක හෝ වෙනත් එවැනි මණ්ඩලයක යම් රැස්වීමක දී පැමිණ සිටීමට, කැමැති කිරීමට සහ ඡන්දය දීමට අධ්‍යක්ෂ ජනරාල්වරයාට හිමිකම ඇත්තේ ය.

(7) අධ්‍යක්ෂ ජනරාල්වරයා—

(අ) තම කාර්ය ඉටු කිරීමේහි ලා ස්ථිර වශයෙන් අශක්ෂු තාවට පත්වුවහොත් ; හෝ

(ආ) වංචනික හෝ නීති විරෝධී ස්වභාවයකින් හෝ නැතහොත් ආයතනයේ අරමුණුවලට ප්‍රත්‍යක්ෂ ලෙස විරුද්ධ බවට අමාත්‍යවරයාගේ මතය වන යම් ක්‍රියාවක් හෝ දෙයක් ඔහු විසින් කරනු ලැබ ඇත් නම් ; හෝ

(ඇ) ජාතික ප්‍රතිපත්තියට පටහැනිව ඔහු ක්‍රියා කළහොත් අමාත්‍යවරයා විසින් ලියවිල්ලකින් ඔහු ධුරයෙන් ඉවත් කරනු ලැබිය හැකි ය.

(8) අධ්‍යක්ෂ ජනරාල් ධුරය දරන්නාගේ මරණය සිදුවීම මත, (7) වන උපවගන්තිය යටතේ ධුරයෙන් ඉවත් කරනු ලැබීම මත හෝ තත් කාර්ය සඳහා අමාත්‍යවරයා අමතන ලද ලිපියක් මගින් ඉල්ලා අස්වූ විට අධ්‍යක්ෂ ජනරාල් ධුරය හිස් වන්නේ ය.

(9) (7) වන උපවගන්තිය යටතේ ධුරයෙන් ඉවත් කරනු ලැබුවේ නම් මිස අධ්‍යක්ෂ ජනරාල්වරයා වශයෙන් පත් කරනු ලැබිය යම් තැනැත්තකු අධ්‍යක්ෂ ජනරාල්වරයා වශයෙන් නැවත පත් කිරීම සඳහා සුදුසුසේක් වන්නේ ය.

(10) අධ්‍යක්ෂ ජනරාල් ධුරයේ පුරප්පාඩුවක් ඇති වූ විට (1) වන උපවගන්තිය යටතේ පත්වීමක් කරනු ලබන තෙක් අධ්‍යක්ෂ ජනරාල් ධුරයේ කාර්ය ඉටු කිරීමට අමාත්‍යවරයා විසින් සභාවේ සාමාජිකයකු පත් කරනු ලැබිය හැකි ය.

(11) අධ්‍යක්ෂ ජනරාල්වරයා ආයතනයේ ගිණුම් නිලධාරියා වන්නේ ය.

ආයතනයේ
කාර්ය
මණ්ඩලය.

12. (1) මේ පනතේ විධිවිධානවලට සහ අමාත්‍යවරයා විසින් සාදන ලද යම් නියෝගවලට යටත්ව—

(අ) ආයතනයේ කටයුතු පරිපාලනය කිරීම හා කළමනාකරණය කිරීම සඳහා අවශ්‍ය වන ආයතනයේ යම් නිලධරයන් සහ සේවකයන් පත් කිරීමට;

(ආ) එසේ පත් කරන ලද නිලධරයන්ට සහ සේවකයන්ට ගෙවිය යුතු පාරිශ්‍රමික තීරණය කිරීමට සහ ඔවුන් කෙරෙහි දිනය පාලනය ක්‍රියාත්මක කිරීමට; සහ

(ඇ) එසේ පත් කරන ලද නිලධරයන්ගේ සහ සේවකයන්ගේ ප්‍රතිලාභය සඳහා වූ යෝජනා ක්‍රම සහ අර්ථසාධක අරමුදල් පිහිටුවීමට සහ ඒවා විකිණීම කිරීමට

සහායට බලය ඇත්තේ ය.

(2) සභාවේ බලතල සහ කර්තව්‍ය සහාය විසින් අධ්‍යක්ෂ ජනරාල් වරයාට පවරනු ලැබිය හැකි ය.

(3) (1) වන උපවගන්තිය යටතේ යම් බලයක්, කාර්යයක් හෝ කර්තව්‍යයක් පවරා දෙනු ලැබූ අධ්‍යක්ෂ ජනරාල්වරයා විසින් සභාවේ විධානවලට යටත්ව ඒ බලය, කාර්යය හෝ කර්තව්‍ය ක්‍රියාත්මක කිරීම සහ ඉටු කිරීම කළ යුතු ය.

(4) (2) වන උපවගන්තිය යටතේ යම් බලය පවරාදීමක් කරනු ලැබූව ද එසේ පවරා දෙනු ලැබූ බලතල, කාර්යය සහ කර්තව්‍ය ක්‍රියාත්මක කිරීමට සහ ඉටු කිරීමට සහායට බලය ඇත්තේ ය.

ඇතැම්
ගිවිසුම්වල
කාර්යය සඳහා
ආයතනයේ
සේවය
ආණ්ඩුවට
සරන ලද
සේවයක්
ලෙස
ගැලකිය
යුතු බව.

13. යම් නිශ්චිත කාලසීමාවක් සඳහා ආණ්ඩුවට සේවය කිරීමට එකඟ වෙමින් ආණ්ඩුව සමග ගිවිසුමකට ඇතුළත් වූ යම් තැනැත්තකු ආයතනය විසින් සේවයෙහි නියුක්ත කරනු ලැබූ අවස්ථාවක, ඒ තැනැත්තා විසින් ආයතනයට කරනු ලබන යම් සේවා කාලයක්, ඒ ගිවිසුමේ බැඳීම් නිදහස් කරලීමේ කාර්යය සඳහා ආණ්ඩුවට කරන ලද සේවයක් වශයෙන් සලකනු ලැබිය යුතු ය.

ආයතනයේ
කාර්ය
මණ්ඩලයට
රජයේ
නිලධරයන්
පත් කිරීම.

14. (1) සභාවේ ඉල්ලීම පිට, රජයේ සේවයේ නියුක්ත යම් නිලධරයකුගේ සහ රාජ්‍ය පරිපාලන විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ කැමැත්ත ඇතිව, එවැනි නිලධර යකු එවැනිම කැමැත්ත ඇතිව ආයතනය විසින් නිශ්චය කරනු ලබන කාලසීමාවකට ආයතනයේ කාර්ය මණ්ඩලයට තාවකාලිකව පත් කිරීම හෝ එවැනිම කැමැත්ත ඇතිව ඒ කාර්ය මණ්ඩලයට ස්ඵර්ව පත් කිරීම කරනු ලැබිය හැකි ය.

(2) රජයේ සේවයේ යම් නිලධරයකු ආයතනයේ කාර්ය මණ්ඩලයට තාවකාලිකව පත් කරනු ලබන අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතේ 13(2) වන වගන්තියේ විධිවිධාන අවශ්‍ය වෙනස් කිරීම් සහිතව, ඔහුට සහ ඔහු සම්බන්ධයෙන් අදාළ විය යුතු ය.

(3) රජයේ සේවයේ යම් නිලධාරියකු ආයතනයේ කාර්ය මණ්ඩලයට ස්ඵරව පත් කරනු ලබන අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතේ 13(3) වන වගන්තියේ විධිවිධාන, අවශ්‍ය වෙතස් කිරීම් සහිතව, ඔහුට සහ ඔහු සම්බන්ධයෙන් අදාළ විය යුතුය.

(4) සභාවේ ඉල්ලීම පිට, ජාතික රාජ්‍ය සභාවේ 1978 අංක 16 දරන විශ්වවිද්‍යාල පනත යටතේ පිහිටුවන ලද යම් උසස් අධ්‍යාපන ආයතනයක යම් නිලධාරියකු හෝ සේවකයකු, ඒ නිලධාරියාගේ හෝ සේවකයාගේ, විශ්ව විද්‍යාල ප්‍රතිපාදන කොමිෂන් සභාවේ සහ ඒ උසස් අධ්‍යාපන ආයතනයේ ප්‍රධාන විධායක නිලධාරියාගේ කැමැත්ත ඇතිව, එවැනි ම කැමැත්ත ඇතිව සභාව විසින් නිශ්චය කරනු ලබන යම් කාලයක් සඳහා ආයතනයේ කාර්ය මණ්ඩලයට තාවකාලිකව පත් කරනු ලැබිය හැකිය. නැතහොත් එවැනි ම කැමැත්ත ඇතිව සභාව සහ ඒ ප්‍රධාන විධායක නිලධාරියා විසින් විශ්‍රාම වැටුප් සහ අර්ථ සාධක අරමුදල් අයිතිවාසිකම් සම්බන්ධයෙන් වූ කොන්දේසි ඇතුළු යම් කොන්දේසි මත එකඟව ඒ කාර්ය මණ්ඩලය ස්ඵරව පත් කරනු ලැබිය හැකිය.

III වන කොටස

මුදල්

15. (1) පාර්ලිමේන්තු යෝජනා සම්මතයකින් තත් කාර්ය සඳහා ආයතනයට ප්‍රදානය කරනු ලබන යම් මුදල් ආයතනයේ ආරම්භක ප්‍රාග්ධනය විය යුතුය. ආයතනයේ ආරම්භක ප්‍රාග්ධනය.

(2) ආයතනයේ ප්‍රාග්ධනය නීතියෙන් හෝ පාර්ලිමේන්තුවේ යෝජනා සම්මතයකින් බලය දෙනු ලබන යම් මුදල් ප්‍රමාණයක් ගෙන් කලින් කල වැසි කරනු ලැබිය හැකිය.

16. (1) ආයතනයට ආයතනයේම අරමුදලක් තිබිය යුතුය. ආයතනයේ අරමුදල.

(2) (අ) ආයතනයේ ප්‍රයෝජනය සඳහා පාර්ලිමේන්තුව විසින් කලින් කල සම්මත කරනු ලබන සියලු මුදල්;

(ආ) ආයතනයේ බලතල, කර්තව්‍ය සහ කාර්ය ක්‍රියාත්මක කිරීමේ දී සහ ඉටු කිරීමේ දී ආයතනය ලබන සියලු මුදල්; සහ

(ඇ) ශ්‍රී ලංකාව තුළ හෝ ඉන් පිටත කවර වූ හෝ ප්‍රභවයකින් ණය, පරිත්‍යාග, ත්‍යාග හෝ ප්‍රදාන වශයෙන් ආයතනයට ලැබෙන සියලු මුදල්

ආයතනයේ අරමුදලට බැර කරනු ලැබිය යුතුය.

(3) (අ) මේ පනත යටතේ ආයතනයේ බලතල, කාර්ය සහ කාර්යයන් ක්‍රියාත්මක කිරීමේ දී සහ ඉටු කිරීමේදී ආයතනය විසින් දරන ලද යම් විශදමක් පියවීම සඳහා අවශ්‍ය සියලු මුදල් ; සහ

(ආ) මේ පනතින් හෝ මේ පනත යටතේ ඒ අරමුදලින් ගෙවීමට අවශ්‍ය සියලු මුදල්

ආයතනයේ අරමුදලින් ගෙවනු ලැබිය යුතු ය.

ආයතනයේ මුදල් වර්ෂය.

17. ආයතනයේ මුදල් වර්ෂය ලීන් වර්ෂය විය යුතු ය.

ගිණුම් විගණනය කිරීම.

18. රාජ්‍ය සංස්ථාවක ගිණුම් විගණනය කිරීමට අදාළ ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන ආයතනයේ ගිණුම් විගණනය කිරීම සම්බන්ධයෙන් අදාළ විය යුතු ය.

IV වන කොටස

සාමාන්‍ය විධිවිධාන

සභාවට අදාළව අමාත්‍යවරයා සතු බලතල.

19. (1) ආයතනයේ බලතල ක්‍රියාත්මක කිරීම සහ කාර්ය ඉටු කිරීම සඳහා මේ පනතේ 10 (3) හෝ 10 (4) වන වගන්තියේ සඳහන් යම් බලතල ක්‍රියාත්මක කිරීම හෝ යම් කාර්යයක් ඉටු කිරීම සඳහා ඒ සම්බන්ධයෙන් වූ සාමාන්‍ය විධාන අමාත්‍යවරයා විසින් කලින් කල සභාවට ලිඛිතව නිකුත් කළ හැකි අතර, සභාව විසින් ඒ විධාන ක්‍රියාත්මක කරනු ලැබිය යුතු ය.

(2) ආයතනයේ කටයුතු සියල්ල හෝ ඉන් කිසිවක් තමා විසින් නිශ්චිතව සඳහන් කරනු ලබන තැනැත්තකු හෝ තැනැත්තන් විසින් විමර්ශනය කරනු ලැබ ඒ පිළිබඳව වාර්තා කළ යුතු බවට අමාත්‍යවරයා විසින් කලින් කල නියම කරනු ලැබිය හැකි අතර එවැනි නියමයක් කරනු ලැබූ විට, ඒ නියමය ක්‍රියාත්මක කිරීමෙහි ලා අවශ්‍ය සියලු පහසුකම් සැලසීම සහ සියලු තොරතුරු සැපයීම සභාව විසින් කරනු ලැබිය යුතු ය.

(3) සභාව විසින් ඉදිරිපත් කරනු ලබන පස් අවුරුදු වැඩ සැලැස්ම, වාර්ෂික සැලැස්ම, වැඩ සටහන් සහ වාර්ෂික අයවැය සංශෝධනය ඇතිව හෝ තැනිව අමාත්‍යවරයා විසින් අනුමත කරනු ලැබිය හැකි ය.

වංචල සහ නිශ්චල සහ දෙයාකාරයෙන් වූ රජයේ දේපල ආයතනය වෙත ලබාදිය යුතු බව.

20. (1) රජයේ යම් නිශ්චල දේපලක් ආයතනයේ කාර්ය සඳහා අවශ්‍ය වන අවස්ථාවක, එම කාර්යය රජයේ ඉඩම් ආඥා පනතේ 6 වන වගන්තිය යටතේ එම දේපල සම්බන්ධයෙන් විශේෂ ප්‍රදානයක් හෝ බද්දක් දෙනු ලැබිය හැකි කාර්යයක් ලෙස සලකනු ලැබිය යුතු ය. තවද එම දේපල සම්බන්ධයෙන් ආයතනයට විශේෂ ප්‍රදානයක් හෝ බද්දක් දීමේ දී ඒ ආඥාපනතේ විධි විධාන අදාළ විය යුතු ය.

(2) රජයේ යම් වංචල දේපලක් ආයතනයේ කාර්ය සඳහා අවශ්‍ය වන අවස්ථාවක, ගැසට් පත්‍රයෙහි පළ කරනු ලබන නියමයක් මගින් අමාත්‍යවරයා විසින් එම දේපලවල සන්තකය සහ ප්‍රයෝජනය ආයතනය වෙත පවරා සතු කොට දෙනු ලැබිය හැකි ය :

එසේ වුවද රජයේ යම් වංචල දේපලක් කෙරෙහි පාලනය ඇත්තා වූ අමාත්‍යවරයාගේ එකඟත්වය නොමැතිව ඒ දේපල කෙරෙහි බලපාන කිසිම නියමයක් මේ වගන්තියේ ඉහතින් වූ විධි විධාන යටතේ නොකළ යුතු ය.

21. අවශ්‍ය යයි සලකනු ලබන යම් ඉඩම්, ගොඩනැගිලි සහ වෙනත් පහසුකම් කිසිවක් රජය විසින් ආයතනයේ ප්‍රයෝජනය සඳහා සලසා දෙනු ලැබිය හැකි ය.

ආයතනයේ ප්‍රයෝජනය සඳහා ඒවායේ ආදි ස රජය විසින් ලබා දිය යුතු බව.

22. ආයතනයේ එක් එක් මුදල් වර්ෂය අවසන් විමෙන් පසු මාස හයක කාලසීමාවක් ඉකුත්වීමට පෙරාතුව, සභාව විසින් එම වර්ෂය තුළ ආයතනයේ කටයුතු සම්බන්ධයෙන් සම්පූර්ණ විස්තරයක් දැක්වෙන වාර්තාවක් අමාත්‍යවරයා වෙත ඉදිරිපත් කළ යුතු අතර, අමාත්‍යවරයා විසින් එහි පිටපත් පාර්ලිමේන්තුවෙහි සභාගත කරනු ලැබීමට සැලැස්විය යුතු ය.

ස්වකීය කටයුතු සම්බන්ධයෙන් සභාව විසින් වාර්තාවක් ඉදිරිපත් කළ යුතු බව.

23. ආයතනය අල්ලස් පනතේ අර්ථනුකූලව උපලේඛනගත ආයතනයක් වශයෙන් සලකනු ලැබිය යුතු අතර, ඒ පනතේ විධි විධාන එපරිද්දෙන් තේරුම් ගත යුතු ය.

ආයතනය අල්ලස් පනතේ අර්ථනුකූලව උපලේඛනගත ආයතනයක් වශයෙන් සැලකිය යුතු බව.

24. ආයතනයේ සාමාජිකයන්, නිලධාරීන් සහ සේවකයන් දණ්ඩ නීති සංග්‍රහයේ අර්ථනුකූලව සහ එහි කාර්ය සඳහා රජයේ සේවකයන් වශයෙන් සලකනු ලැබිය යුතු ය.

ආයතනයේ සාමාජිකයන් සහ සේවා නියුක්තයන් රජයේ සේවකයන් වශයෙන් සැලකිය යුතු බව.

25. (1) (අ) මේ පනත යටතේ ආයතනය විසින් සඳහා වූ යෙන් කරනු ලබන හෝ කරන ලද්දේ යයි සැලකෙන යම් ක්‍රියාවක් සම්බන්ධයෙන් ආයතනයට විරුද්ධව ද ;

මේ පනත යටතේ කරනු ලැබූ ක්‍රියා සම්බන්ධයෙන් ආරක්ෂාව.

(ආ) මේ පනත යටතේ හෝ සභාවේ විධානය මත සභාවේ යම් සාමාජිකයකු, ආයතනයේ නිලධාරියකු, සේවකයකු හෝ අනුයෝජිතයකු විසින් සඳහා වූයෙන් කරනු ලබන හෝ කරන ලද්දේ යයි සැලකෙන යම් ක්‍රියාවක් සම්බන්ධයෙන් මුහුට විරුද්ධව ද ;

කිසිම සිවිල් හෝ අපරාධ නඩුවක් පවරනු නොලැබිය යුතු ය.

(2) (1) වන වගන්තියේ සඳහන් එවැනි යම් තැනැත්තකු විසින්, මේ පනත යටතේ හෝ සභාවේ විධානය මත හෝ කරන ලද යම් ක්‍රියාවක් සම්බන්ධයෙන් ඔහුට විරුද්ධව යම් අධිකරණයක් ඉදිරියේ පවරන ලද යම් සිද්ධි හෝ අපරාධ නඩුවක දී එකී ක්‍රියාව කරන ලද්දේ සඳහා වශයෙන් යයි අධිකරණය තීරණය කරන්නේ නම් ඔහු විසින් දරන ලද යම් විශදම් ආයතනයේ අරමුදලින් ගෙවනු ලැබිය යුතු ය.

නියෝග.

26. (1) මේ පනතේ විධිවිධානවලට යටත්ව, පහත දැක්වෙන කාරණා සියල්ල හෝ ඉන් යම් කාරණයක් සඳහා සහ ඒ සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය:—

- (අ) ආයතනයේ නිලධාරීන්ගේ සහ සේවකයන්ගේ පාරිශ්‍රමික ඇතුළු සේවා නියම සහ කොන්දේසි;
- (ආ) ආයතනයේ නිලධාරීන් සහ සේවකයන් බඳවා ගැනීමේ ක්‍රමය සහ පත් කිරීම සඳහා කාර්ය පටිපාටිය;
- (ඇ) මණ්ඩලයේ සංයුතිය සහ එහි කටයුතු පවත්වා ගෙන යාම;
- (ඈ) ආයතනයේ පස් අවුරුදු වැඩ සැලැස්ම, වාර්ෂික සැලැස්ම සහ වැඩ සටහන සහ වාර්ෂික අයවැය පිළිබඳ ආකෘතිය ඒ වැඩ සැලැස්ම, වාර්ෂික සැලැස්ම හා වැඩ සටහන සහ අයවැය පිළියෙල කළ යුතු ආකාරය; සහ
- (ඉ) නියම කළ යුතු යයි මේ පනතින් නියමිත හෝ සෑදිය යුතු යයි මේ පනතින් බලය දෙනු ලැබූ නියෝග සෑදිය යුතු යම් කාරණා.

(2) අමාත්‍යවරයා විසින් සාදනු ලබන සෑම නියෝගයක් ම, ගැසට් පත්‍රයේ පළ කරනු ලැබිය යුතු අතර එසේ ඒ පළ කරනු ලැබූ දින සිට හෝ නියෝගයෙහි සඳහන් යම් පසු දිනයක සිට එය ක්‍රියාත්මක විය යුතු ය.

(3) සෑම නියෝගයක් ම ගැසට් පත්‍රයේ පළ කිරීමෙන් පසු හැකි පහසු දිනයක අනුමතය සඳහා පාර්ලිමේන්තුවට ඉදිරිපත් කරනු ලැබිය යුතුය. එසේ අනුමත කරනු නොලැබූ යම් නියෝගයක්, එහි අනුමතයේ දින සිට, එහෙත් ඒ යටතේ කරන ලද යම් දෙයකට හානියක් නොමැතිව පරිච්ඡින්න කරනු ලැබූ ලෙස සලකනු ලැබිය යුතු ය.

(4) අමාත්‍යවරයා විසින් සාදන ලද යම් නියෝගයක් එසේ පරිච්ඡින්න කළ ලෙස සලකනු ලබන දිනය සිද්ධිද නිවේදනය ගැසට් පත්‍රයෙහි පළ කරනු ලැබිය යුතු ය.

අනුකූලතාවක් ඇතිවූ විට සිංහල භාෂා පාඨය බලපැවැත්විය යුතු බව.

27. මේ පනතේ සිංහල සහ දෙමළ භාෂා පාඨ අතර යම් අනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

සාර්වමෝක්තුවේ සිංහල පනත් කෙටුම්පත් වල සහ පනත් වල වාර්ෂික දායක මිල (දේශීය) රු. 870 කි.
(විදේශීය) රු. 1,160 කි. කොළඹ 07, බෞද්ධාලෝක මාවත, අංක 225, රජයේ ප්‍රකාශන කාර්යාංශයේ
අධිකාරී වෙත සාම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන
එක් එක් වර්ෂය සඳහා ඒවා ලබාගත හැකිය.